

नेपाल गजेट

भाग ३

श्री ५ को सरकारद्वारा प्रकाशित

काठमाडौं, ज्येष्ठ २० गते २०२० साल

श्री ५ को सरकार

वन तथा कृषि मन्त्रालय

श्री ५ को सरकारले जारी गरेको तल लेखिए बमोजिमको कृषि विकास समिति गठन आदेश, २०२० सर्वसाधारणको जानकारीको लागि प्रकाशित गरिएको छ ।

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले निम्नलिखित आदेश जारी गरेको छ ।

१. संक्षिप्त नाम र प्रारम्भ:- (१) यो आदेशको नाम कृषि विकास समिति गठन आदेश २०२० रहेको छ । सर्वसाधारणको जानकारीको लागि प्रकाशित गरिएको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) कृषि विकास समिति (यस पछि समिति भनिएको) नामको एउटा समिति गठन गरिएको छ । सो समितिमा देहायका व्यक्तिहरू सदस्य हुनेछन्:-

- | | |
|---|------------------|
| (क) माननीय वन कृषि मन्त्री | अध्यक्ष |
| (ख) सचिव वन कृषि मन्त्रालय | सदस्य |
| (ग) अर्थ मन्त्रालयका प्रतिनिधि | सदस्य |
| (घ) आर्थिक योजना मन्त्रालयका प्रतिनिधि | सदस्य |
| (ङ) निर्देशक, वन कृषि मन्त्रालय कृषि-विभाग- | सदस्य तथा सचिव । |

(६)

आधिकारिकता (सूचना विभागबाट प्रमाणित गरिएपछि मात्र लागु हुनेछ)

(२) नेपालस्थित भारतीय आर्थिक सहायता निगमका डाइरेक्टर वा निजको अनु-पस्थितिमा निजले तोकेको सो निगमको पदाधिकारी यस समितिको सल्लाहकार हुनेछन् ।

३. समितिको काम र कर्तव्य:- (१) श्री ५ को सरकारबाट स्वीकृत कृषि विकास योजनाहरू कार्यान्वित गर्नु यस समितिको कर्तव्य हुने छ ।

(२) उप-दफा (१) बमोजिमका योजना कार्यान्वित गर्दा समितिले निम्नलिखित कार्यहरू गर्न सक्नेछ:-

(क) जग्गा जमीन किन्ने वा बहालमा लिने,

(ख) कृषि विकास योजनाको नीति निर्धारित गर्ने र योजना कार्यान्वित गर्ने कुरामा पूरा रेखदेख गर्ने,

(ग) योजना चाँडो, किफायतसाथ र राम्रोसंग कार्यान्वित गराउन प्रशासकीय र आर्थिक नियमहरू बनाउने,

(घ) कृषि विकास योजना सफलतापूर्वक कार्यान्वित गर्ने श्री ५ को सरकारबाट निर्धारित पेस्केलको आधारमा आवश्यक बरवन्दी कायम गर्ने, लोकसेवा आयोगको सिद्धान्त खपनाइ आवश्यकता अनुसार भर्ना गर्ने, नेपाल अधि-राज्यमा योग्य कर्मचारीहरू नपाइएमा निर्धारित समयसम्मको लागि मित्र-राष्ट्रहरूबाट सिकाउन प्रबन्ध गर्ने,

(ङ) योजना संचालन गर्ने मित्रराष्ट्रबाट मालसामान मगाउने ।

४. समितिको कोष:- यस समितिको कोषमा भारत सरकार र श्री ५ को सरकारबाट कृषि विकासको लागि प्राप्त सहायता रकम रहनेछ ।

५. समितिको हिसाब किताब:- समितिको हिसाब किताब नेपाली र अंग्रेजी दुवै भाषामा राखिने छ ।

६. अडिट:- श्री ५ को सरकारबाट मुकरर भएको अडिटरले समितिको हिसाब किताबको जाँच गर्ने छ ।

(२) श्री ५ को सरकारले चाहेमा जुनसुकै बखत पनि समितिको हिसाब किताब जाँचन सक्नेछ ।

७. समितिसंगको ठेक्का पट्टा:- समितिको तर्फबाट गरिएको सबै ठेक्का पट्टा समितिले गरेको सम्झिने छ । त्यस्तो ठेक्का पट्टा सम्बन्धी सबै काम समितिको सचिवले गर्नेछ ।

८. समितिको निर्णय आदि प्रमाणित गर्ने:- समितिको तर्फबाट गरिने सबै पत्र-व्यवहार तथा समितिको निर्णय, आदेश र अरु कायहरू समितिको सचिवको दस्तखत-द्वारा प्रमाणित गरिने छ ।

६. समितिको अफिस:- यस समितिको अफिस सिंहदरवार काठमाडौंमा रहने छ ।

१० बिघटन:- श्री ५ को सरकारले चाहेमा कुनै बखत पनि यो समितिलाई बिघटन गर्न सक्नेछ ।

आज्ञाले-

चित्रबहादुर के. सी.

श्री ५ को सरकारको सह-सचिव,
वन तथा कृषि मन्त्रालय ।

मुद्रण विभाग, सिंहदरबार

१४२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।